

# “విరాటపీఠం” - “లోక కళ్యాణ పారాయణం”

(ఆశ్వయుజ శుద్ధ ప్రతిపత్)

95

(17.10.2020 శనివారము)

॥ ఓం నమో వేంకటేశాయ ॥

**గురుధ్యానమ్**

గురుర్బ్రహ్మ గురుర్విష్ణుః గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీ గురవే నమః ॥

**శ్రీనివాసధ్యానమ్**

శ్రీవేంకటేశం లక్ష్మీశం అనిష్టఘ్నమభీష్టదమ్ ।  
చతుర్ముఖాఖ్యతనయం శ్రీనివాసం భజేఽనిశమ్ ॥

**లక్ష్మీధ్యానమ్**

సర్వమంగళమాంగళ్యే శివే సర్వార్థసాధికే ।  
శరణ్యే త్ర్యంబకే దేవి నారాయణి నమోఽస్తుతే ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి ఏకవింశాధ్యాయాంతర్గత-శ్లోకపారాయణం శ్రీఆదిత్యస్తోత్రపారాయణం చ ఆచార్యముఖేన కరిష్యామహే.

**శ్రీకృష్ణధ్యానమ్** - అతసీపుష్పసంకాశం హారనూపురశోభితమ్ ।  
రత్నకంకణకేయూరం కృష్ణం వందే జగద్గురుమ్ ॥

**దేవీధ్యానమ్** - యా దేవి సర్వభూతేషు బుద్ధిరూపేణ సంస్థితా ।  
నమస్తస్యై నమస్తస్యై నమస్తస్యై నమో నమః ॥

**వ్యాసధ్యానమ్** - వ్యాసాయ విష్ణురూపాయ వ్యాసరూపాయ విష్ణవే ।  
నమో వై బ్రహ్మనిధయే వాసిష్ఠాయ నమో నమః ॥

# శ్రీమద్గోపాభారతమ్

అథ విరాటపర్వణి ఏకవింశతి ధ్యాయః

## భీమసేన ఉవాచ

శృణు భద్రే వరారోహి క్రోధాత్తత్ర తు చిన్తితమ్ ।  
త్వాం వై సభాగతాం దృష్ట్వా మాత్యేనాం కదనం మహత్ ॥  
కర్తుకామేన భద్రం తే వృక్షశ్చావేక్షితో మయా ।  
తత్ర మాం ధర్మరాజస్తు కటాక్షేణ న్యవారయత్ ॥  
తం ధ్యాత్వా వాఙ్ముఖస్తాస్థీమ్ ఆస్థితోస్మి మహానసే ॥

## వైశమ్పాయన ఉవాచ

ఆశ్వాసయన్ హి పాశ్చాలీం భీమసేన ఉవాచ హ ।

## భీమ ఉవాచ

ధిగస్తు మే బాహుబలం గాణ్డీవం ఫాల్గునస్య చ ।  
యత్తే రక్తా పురా భూత్వా పాణీ కృతకిణావిమౌ ॥  
సభాయాం తు విరాటస్య కరోమి కదనం మహత్ ।  
తత్ర మే కారణం భాతి కౌన్తేయో యత్ ప్రతీక్షతే ॥  
అథవా కీచకస్యాహం సోధయామి పదా శిరః ।  
ఐశ్వర్యమదమత్తస్య క్రీడన్నివ మహద్విపః ॥





×




**అథ ఆదిత్య స్తోత్రమ్**


**యుధిష్ఠిర ఉవాచ |**


త్వం భానో జగతశ్చక్షుః త్వమాత్మా సర్వదేహినామ్ |  
 త్వం యోనిః సర్వభూతానాం త్వమాచారః క్రియావతామ్ ||  
 త్వం గతిః సర్వసాంఖ్యానాం యోగినాం త్వం పరాయణమ్ |  
 అనావృతార్గలద్వారం త్వం గతిస్త్వం ముముక్షతామ్ ||  
 త్వయా సంధార్యతే లోకస్త్వయా లోకః ప్రకాశ్యతే |  
 త్వయా పవిత్రీక్రియతే నిర్వ్యాజం పాల్యతే త్వయా ||  
 త్వాముపస్థాయ కాలే తు బ్రాహ్మణా వేదపారగాః |  
 స్వశాఖావిహితైర్మంత్రైః అర్చంత్యపిగణార్చితమ్ ||  
 తవ దివ్యం రథం యాంతమనుయాంతి వరాద్ధినః |  
 సిద్ధచారణగంధర్వా యక్షగుహ్యకపన్నగాః ||  
 త్రయస్త్రింశచ్చ వై దేవాస్తథా వైమానికా గణాః |  
 సోపేంద్రాః సమహేంద్రాశ్చ త్వామిష్ట్యాసిద్ధిమాగతాః ||  
 ఉపయాంత్యర్చయిత్వా తు త్వాం వై ప్రాప్తమనోరథాః |





దివ్యమందారమాలాభిస్మారం విద్యాధరోత్తమాః ॥  
 గుహ్యః పితృగణాః సప్త యే దివ్యా యే చ మానుషాః ।  
 తే పూజయిత్వా త్వామేవ గచ్ఛంత్యాశు ప్రధానతామ్ ॥  
 వసవో మరుతో రుద్రా యే చ సాధ్యా మరీచిపాః ।  
 వాలఖిల్యాదయః సిద్ధాః శ్రేష్ఠత్వం ప్రాణినాం గతాః ॥  
 సబ్రహ్మకేషు లోకేషు సప్తస్వప్యఖిలేషు చ ।  
 న తద్భూతమహం మన్యే యదర్కాదతిరిచ్యతే ॥  
 సంతి చాన్యాని సత్త్వాని వీర్యవంతి మహాంతి చ ।  
 న తు తేషాం తథా దీప్తిః ప్రభావో వా యథా తవ ॥  
 జ్యోతీంషి త్వయి సర్వాణి త్వం సర్వజ్యోతిషాం పతిః ।  
 త్వయి సత్త్వం చ సత్త్వం చ సర్వేభావాశ్చ సాత్త్వికాః ॥  
 త్వత్తేజసా కృతం చక్రం సునాభం విశ్వకర్మణా ।  
 దేవారీణాం మదో యేన నాశితః శార్ఙ్గధన్వనా ॥  
 త్వమాదాయాంశుభిస్తేజో నిదాఘే సర్వదేహినామ్ ।  
 సర్వోషధిరసానాం చ పునర్వర్షాసు ముంచసి ॥  
 తపంత్యన్యే దహంత్యన్యే గర్జంత్యన్యే తథా ఘనాః ।  
 విద్యోతంతే ప్రవర్షంతి తవ ప్రావృషి రశ్మయః ॥  
 న తథా సుఖయత్యగ్నిర్ష ప్రావారా న కంబలాః ।  
 శీతవాతార్దితం లోకం యథా తవ మరీచయః ॥  
 త్రయోదశద్వీపవతీం గోభిర్భాసయసే మహీమ్ ।  
 త్రయాణామపి లోకానాం హితాయైకః ప్రవర్తసే ॥  
 తవ యద్యుదయో న స్యాదంధం జగదిదం భవేత్ ।  
 న చ ధర్మార్థకామేషు ప్రవర్తేరన్ మనీషిణః ॥





ఆధానపశుబన్దేష్టిమంత్రయజ్ఞతపఃక్రియాః ।

త్వత్ప్రసాదాదవాప్యన్తే బ్రహ్మక్షత్రవిశాం గణైః ॥

యదహర్భహ్మణః ప్రోక్తం సహస్రయుగసంమితమ్ ।

తస్య త్వమాదిరంతశ్చ కాలజ్ఞైః పరికీర్తితః ॥

మనూనాం మనుపుత్రాణాం జగతోఽమానవస్య చ ।

మన్వంతరాణాం సర్వేషామీశ్వరాణాం త్వమీశ్వరః ॥

సంహారకాలే సంప్రాప్తే తవ క్రోధవినిఃసృతః ।

సంవర్తకాగ్నిః త్రైలోక్యం భస్మీకృత్యావతిష్ఠతే ॥

త్వద్దీధితిసముత్పన్నాః నానావర్ణా మహోఘనాః ।

సైరావతాః సాశనయః కుర్వంత్యాభూతసంప్లవమ్ ॥

కృత్వా ద్వాదశధాఽఽ త్మానం ద్వాదశాదిత్యతాం గతః ।

సంహృత్యైకార్ణవం సర్వం త్వం శోషయసి రశ్మిభిః ॥

త్వామింద్రమాహుస్త్వం రుద్రస్త్వం విష్ణుస్త్వం ప్రజాపతిః ।

త్వమగ్నిస్త్వం మనః సూక్ష్మం ప్రభుస్త్వం బ్రహ్మ శాశ్వతమ్ ॥

త్వం హంసః సవితా భానురంశుమాలీ వృషాకపిః ।

వివస్వాన్మిహిరః పూషా మిత్రో ధర్మస్తథైవ చ ॥

సహస్రరశ్మిరాదిత్యస్తపనస్త్వం గవాం పతిః ।

మార్తండ్రోఽర్కో రవిః సూర్యః శరణ్యో దినకృత్తథా ॥


దివాకరః సప్తసప్తిర్దామకేశీ విరోచనః ।



ఆశుగామీ తమోఘ్నుశ్చ హరితాశ్వశ్చ కీర్త్యసే ॥

సప్తమ్యానుధవా షష్ఠ్యాం భక్త్యా పూజాం కరోతి యః ।

అనిర్విణ్ణోఽనహంకారీ తం లక్ష్మీర్భజతే నరమ్ ॥

న తేషామాపదః సంతి నాధయో వ్యాధయస్తథా ।





యే తవానన్యమనసః కుర్వంత్యర్చనవందనమ్ ॥

సర్వరోగైర్విరహితాః సర్వపాపవివర్జితాః ।

త్వద్భావభక్తాః సుఖినో భవంతి చిరజీవినః ॥

త్వం మమాపన్నకామస్య సర్వాతిథ్యం చిక్రీర్షతః ।

అన్నమన్నపతే దాతుమభితః శ్రద్ధయాఽర్హసి ॥



యేచ తేఽనుచరాః సర్వే పాదోపాంతం సమాశ్రితాః ।




మాతరారుణదండాద్యాస్తాంస్తాన్వందేఽశనిక్షుభాన్ ॥

క్షుభయా సహితా మైత్రీ యాశ్చాన్యా భూతమాతరః ।

తాశ్చ సర్వా నమస్యామి పాతుం మాం శరణాగతమ్ ॥

॥ ఇతి శ్రీమన్మహాభారతే అరణ్యపర్వణి ఆదిత్యస్తోత్రం సంపూర్ణమ్ ॥





**గోవిందనామ సంకీర్తనమ్**

**అథ నవగ్రహప్రార్థనా**

ఆదిత్యాయ చ సోమాయ మంగళాయ బుధాయ చ ।  
గురుశుక్రశనిభ్యశ్చ రాహవే కేతవే నమః ॥

**అథ క్షమాప్రార్థనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

**అథ లోకక్షేమప్రార్థనా**

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।  
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

**అథ మంగళమ్**

శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

